

शिक्षा से वंचित

स्कूल की जगह सड़कों पर ढोलक बजाने मजबूर मासूम

बचपन में ही उठा रहे जीवनयापन की जिम्मेदारी



कुम्हारी नवभारत 21 जुलाई। रत दिवस कुम्हारी बस स्टैंड पर एक धार्मिक दृश्य देखने को मिला, जहां तीन छोटे बच्चे ढोलक बजाकर और गीत गाकर राहगीरों व दुकानदारों

का मनोरंजन करते हुए आर्थिक सहायता मांगते नजर आए। जिन मासूमों के हाथों में किताबें और बस्ते होने चाहिए, वे अपनी आजीविका चलाने के लिए सड़कों पर कला का प्रदर्शन करने

को मजबूर दिखाई दिए। बच्चे दुकानों के सामने ढोलक बजाकर लोगों का ध्यान आकर्षित कर कुछ रुपये या भोजन की उम्मीद में घूमते रहे। यह दृश्य समाज के उस वर्ग की स्थिति को दर्शाता है, जहां

आज भी कई परिवारों के बच्चे शिक्षा से वंचित होकर बचपन में ही जीवनयापन की जिम्मेदारी उठाने को विवश हैं।

शिक्षा की मुख्यधारा से जोड़ने की पहल जरूरी

सामाजिक कार्यकर्ताओं का कहना है कि ऐसे बच्चों को शिक्षा की मुख्यधारा से जोड़ने और उनके परिवारों को सरकारी योजनाओं का लाभ दिलाने के लिए प्रशासन एवं संबंधित विभागों को विशेष पहल करनी चाहिए, ताकि कोई भी बच्चा मजबूरी में अपना बचपन सड़कों पर नहीं बिताए।



मानव श्रृंखला बनाकर दिया नशा मुक्ति का संदेश

नवभारत, दमोह। टाइम्स कॉलेज, दमोह की राष्ट्रीय सेवा योजना (एनएसएस) इकाई द्वारा नशा मुक्ति जागरूकता कार्यक्रम का आयोजन किया गया। कार्यक्रम के अंतर्गत विद्यार्थियों ने मानव श्रृंखला बनाकर नशा मुक्ति का संदेश दिया और समाज को नशे जैसी बुराई से दूर रहने का आह्वान किया।कार्यक्रम की शुरुआत नशा मुक्ति शपथ के साथ

हुई, जिसमें विद्यार्थियों, प्राध्यापकों व कर्मचारियों ने स्वयं नशा न करने तथा दूसरों को भी नशे से दूर रहने के लिए प्रेरित करने का संकल्प लिया। इसके बाद विद्यार्थियों ने महाविद्यालय परिसर में नशा-नाश की जड़ है का संदेश देते हुए मानव श्रृंखला बनाई और लोगों को स्वस्थ एवं नशामुक्त जीवन अपनाने के लिए प्रेरित किया।

एक पेड़ मां के नाम अभियान के लिए जिला स्तर पर नोडल अधिकारी नियुक्त

नवभारत, दमोह। जिले में एक पेड़ मां के नाम अभियान के प्रभावी संचालन व क्रियान्वयन के लिए कलेक्टर प्राप्ता नारायण यादव ने ग्रामीण और नगरीय क्षेत्रों हेतु नोडल अधिकारियों की नियुक्ति की है। जारी आदेश के अनुसार, संपूर्ण ग्रामीण क्षेत्र में अभियान के संचालन व क्रियान्वयन के लिए मुख्य कार्यपालन अधिकारी, जिला पंचायत दमोह प्रवीण फुलपगारे को नोडल अधिकारी नियुक्त किया गया है। वहीं, संपूर्ण नगरीय क्षेत्र में अभियान के संचालन की जिम्मेदारी परियोजना अधिकारी, शहरी विकास कपिल खरे को सौंपी गई है।

गुरु पूर्णिमा महोत्सव पर निकली कलश यात्रा

जगह-जगह धार्मिक संगठनों और समितियों ने किया स्वागत

नवभारत, पथरिया 21 जुलाई। दमोह जिले तहसील पथरिया के चौमुखनाथ परम धाम की पुण्य धरा लखरोनी के प्रधान महामंडलेश्वर स्वामी आत्मानंद गिरि महाराज के सान्निध्य में चौमुख धाम में प्रतिवर्षानुसार इस वर्ष 27वां गुरु पूर्णिमा महोत्सव, श्री राम कथा एवं महामृत्युंजय रुद्र महायज्ञ के तारतम्य में पथरिया नगर के चार्डे 8 खेर माता मंदिर प्रांगण से मंगलवार को कलश यात्रा निकाली गई। कलश यात्रा नगर के मुख्य मार्ग से लखरोनी आश्रम तक निकाली गई, जिसमें



त्रेता द्वापर कलयुग का संगम - कलयुग के भगवान जगन्नाथ स्वामी पहुंचे बंदाबहू मंदिर

नवभारत, दमोह। श्री जगदीश स्वामी मंदिर के पुजारी पंडित नर्मदा प्रसाद गर्ग जी ने बताया कि आज भगवान जगन्नाथ स्वामी विभिन्न स्थानों पर पहुंचने के बाद आज बूँदाबहू मंदिर घंटाघर त्रेता में भगवान श्री रामचंद्र जी द्वापर में श्री कृष्ण एवं कलयुग में भगवान जगन्नाथ स्वामी बूँदाबहू मंदिर घंटाघर पहुंचे जहां पुजारी पुरुषोत्तम लाल शर्मा नगर पुरोहित बड़े पुराणी जी द्वारा जगन्नाथ स्वामी जी का स्वागत पूजन अर्चन किया गया।धार्मिक मान्यता के अनुसार भगवान हर वर्ष जगन्नाथ स्वयं अपने भक्तों के बीच नगर भ्रमण पर निकलते हैं, भगवान जगन्नाथ, भगवान बलभद्र और बहिन सुभद्रा की रथ यात्रा.पुराना थाना में अपनी मांसी के घर से विभिन्न स्थानों पर जगन्नाथ स्वामी पहुंचे जहां श्रद्धालु भगवान के दर्शन कर पूजा-अर्चना कर रहे हैं.कल काली मंदिर आशीर्वाद गार्डन में स्वामी जी पहुंचेंगे कल शाम को शिवनगर स्थित पूर्व नगर पालिका अध्यक्ष श्रीमती मालती असादी की निवास पर पहुंचेंगे जगन्नाथ स्वामी जी।

गुंजी में डीपी में करंट से गाय की मौत

ग्रामीणों ने बिजली विभाग पर लगाए लापरवाही के आरोप

नवभारत, दमोह। जिला मुख्यालय से करीब 17 किमी दूर गुंजी गांव में बिजली विभाग की लापरवाही के कारण एक गाय की मौत हो गई। घटना से ग्रामीणों में आक्रोश है।ग्रामीणों के अनुसार गांव में लगे डीपी के पास लंबे समय से करंट आता रहता है। इसकी शिकायत कई बार बिजली विभाग के अधिकारियों को की गई, लेकिन कोई कार्रवाई नहीं हुई।हादसे वाले दिन डीपी में उतरे करंट की चपेट में आने से एक गाय की मौत हो गई। ग्रामीणों का कहना है कि डीपी के तार काफी नीचे लटक हुए हैं। इसी रास्ते से छोटे बच्चे स्कूल जाते हैं, गायें निकलती हैं और लोग चंडी जी मंदिर भी जाते हैं। ऐसे में कभी भी कोई बड़ा हादसा हो सकता है।



ग्रामीणों ने मांग की है कि बिजली विभाग तुरंत डीपी की मरम्मत कराए, तारों को ऊंचा करे और करंट की समस्या का स्थायी समाधान करे, ताकि भविष्य में कोई जनहानि न हो। फिलहाल घटना के बाद गांव में दहशत का माहौल है।



नशा मुक्ति जागरूकता हेतु रंगोली व निबंध प्रतियोगिता

नवभारत, दमोह। शासकीय कमला नेहरू महिला महाविद्यालय में नशे से दूरी है जरूरी 2.0 अभियान के अंतर्गत, नशा मुक्ति जागरूकता हेतु रंगोली, स्लोगन व निबंध प्रतियोगिता का आयोजन संरक्षक प्राचार्य डॉ जीपी चौधरी के मार्गदर्शन में कार्यक्रम के संयोजक डॉ प्रीति वर्मा व समिति सदस्य डॉ ममता संधी, डॉ अमिता श्रीवास्तव, डॉ शिखा यादव व डॉ पूर्णिमा श्रीवास्तव के द्वारा किया गया गया। जिसके अंतर्गत स्लोगन

में रेखा ठाकुर बीए फर्स्ट ईयर ने प्रथम, निबंध में जया कोरी बीए फर्स्ट ईयर ने प्रथम स्थान प्राप्त किया।साथ ही महाविद्यालय में रंगोली प्रतियोगिता का आयोजन भी किया गया।कार्यक्रम प्रभारी डॉ पूजा तंतवाय रही।कार्यक्रम में प्रशासनिक अधिकारी डॉ.डी के नेमा,वरिष्ठ प्राध्यापक डॉ.अवधेश जैन,डॉ मालती नायक,डॉ अरुणा जैन,डॉ आर पी अहिरवार,डॉ आराधना श्रीवास,डॉ जया अहिरवार,स्टाफ व छात्रावें रही.

एक नजर में



अष्टानिका महापर्व के प्रारंभ में नंदीश्वर दीप विधान का आयोजन

नवभारत, दमोह। अष्टानिका महापर्व के प्रारंभ में नंदीश्वर दीप विधान का आयोजन चंद्रप्रभु जैन भवन चौधरी मंदिर में आयोजित किया गया। मंगलवार को मंदिर में घट यात्रा कलश की शुद्धि हुई। उसके उपरांत घट यात्रा बकली चौराहा घंटाघर पलंदी मंदिर से होते हुए चौधरी मंदिर पहुंची। लगभग 137 जिन प्रतिमाओं को चंद्रप्रभु जैन भवन में वेदी पर विराजमान किया गया उसके उपरांत सभी इंद्र के द्वारा जिनेंद्र भगवान का अभिषेक किया गया। शांति धारा और संगीत के साथ भक्ति के साथ भगवान की पूजन अर्चन की गई। ध्वजारोहण राकेश, रौनक पुजारी के द्वारा किया गया। 29 जुलाई तक प्रतिदिन शाम को सांस्कृतिक कार्यक्रम महाआरती का आयोजन कमेटी द्वारा किया जा रहा है।



दीपक ने किया 54वां स्वेच्छिक रक्तदान, कहा-जीते जी रक्तदान, जाते-जाते नेत्रदान-देहदान

नवभारत, दमोह। समाजसेवा और मानवता की मिसाल पेश करते हुए दीपक जैन ने जिला अस्पताल दमोह के ब्लड बैंक में अपना 54वां स्वेच्छिक रक्तदान किया। उनका ब्लड ग्रुप ए प्लस है। दीपक जैन ने बताया कि भगवान की कृपा, माता-पिता, परिवार और सभी के आशीर्वाद से वह हर 3 महीने में रक्तदान करने के संकल्प का पालन कर रहे हैं। इससे पहले उन्होंने 20-4-26 को रक्तदान किया था। अब 3 माह बाद फिर रक्तदान करेंगे। इस अवसर पर उन्होंने कहा, जीते जी रक्तदान, जाते-जाते नेत्रदान और देहदान किसी जरूरतमंद की मदद में निमित्त बनना ही सच्चा धर्म है।



24 घंटे का अखंड श्री दुर्गा चालीसा पाठ जयकारों के साथ हुआ सम्पन्न

नवभारत, दमोह। धर्म समाट युग वेतना पुरुष शक्तिपुत्र सत्यरुद्र देव भगवान की कृपा से दमोह जिले के खामखेड़ा में 24 घंटे का अखंड श्री दुर्गा चालीसा पाठ सम्पन्न हुआ। सम्मान की बेला में भारतीय शक्ति वेतना पाटी के प्रांतीय प्रवक्ता भैया बाबुलाल विश्वकर्मा ने कहा कि चार 24 घंटे का अनुष्ठान 5 घंटे का पाठ हो या 1 घंटे की दिव्यता की आरती हो इन्हीं अनुष्ठानों के माध्यम से समाज में परिवर्तन किया जा रहा है। समाज को धर्म मांस से मुक्त वरिष्ठान बनाया जा रहा है जाति धर्म रणधर्म से मुक्त समाज का निर्माण किया जा रहा है यही परम शुभ शक्तिपुत्र भगवान की कृपा है।

वन विभाग का अलंकरण : 64 वनपाल, 17 उपवन क्षेत्रपाल हुए पदोन्नत



नवभारत, दमोह। मप्र शासन द्वारा अधिकारी-कर्मचारियों को पदोन्नति देने की प्रक्रिया के अंतर्गत वन विभाग दमोह में पदोन्नति उपरांत अलंकरण समारोह का आयोजन 21 जुलाई, सोमवार को वन मंडल कार्यालय दमोह में किया गया।इस अवसर पर 64 वनपाल और 17 उपवनक्षेत्रपाल को नई जिम्मेदारियों के साथ पदोन्नत

किया गया। साथ ही 6 सहायक ग्रेड-3 से सहायक ग्रेड-3 पर पदोन्नत हुए, पदोन्नत अधिकारियों को स्टार लगाकर सम्मानित किया गया। समारोह में वन मंडल अधिकारी डीएफओ ईश्वर जराडे, उपवनमंडल अधिकारी एसडीओ एम.डी. मानिकपुरी, एसडीओ तेंदूखेड़ा प्रतीक दुबे, वन परिक्षेत्र अधिकारी रंजर विक्रम चौधरी, तेजगढ़ वन

परिक्षेत्र अधिकारी अखिलेश चौरसिया व तारादेही वन परिक्षेत्र अधिकारी देवेंद्र गुर्जर उपस्थित रहे।अधिकारियों ने पदोन्नत हुए सभी कर्मचारियों को नए दायित्वों और उच्चवर्तन भविष्य की शुभकामनाएं दीं। डीएफओ ईश्वर जराडे, एसडीओ एम.डी. मानिकपुरी और एसडीओ प्रतीक दुबे ने कहा, जो अच्छा कार्य करता है वही पदोन्नत होता है।

आंखों में मिर्ची झोंककर 3 लाख रुपये की लूट करने वाले को 7 वर्ष की सजा

नवभारत, दमोह। न्यायालय मुख्य न्यायिक मजिस्ट्रेट दमोह सुश्री स्नेहा सिंह की अदालत ने आरोपी वासु अहिरवार को दोषसिद्ध पाते धारा 394 भादवि में 07 वर्ष का सश्रम कारावास व अर्थदण्ड से दण्डित किया गया। अभियोजन की ओर से पैरवी प्रभारी उपनिदेशक अभियोजन धर्मेन्द्र सिंह तारन के निर्देशन में सहायक जिला अभियोजन अधिकारी सतीश कपर्ध्या व श्याम नेमा द्वारा की गई। उन्होंने बताया कि घटना का संक्षिप्त विवरण इस प्रकार है कि 1 दिसंबर 2022 को फरियादी ईश्वरदास पटेल यूनिशन बैंक, राय चौराहा से 3 लाख रुपये निकालकर अपने दामाद के घर विजय नगर जा रहा था, विजय नगर में पवन जैन के घर के सामने बिना नंबर की सफेद अपावे मोटरसाइकिल पर सवार तीन युवकों ने उनकी मोटरसाइकिल रोक ली।

फरार गांजा तस्कर उड़ीसा से गिरफ्तार

कुम्हारी पुलिस को मिली बड़ी सफलता

कुम्हारी नवभारत 21 जुलाई। पुलिस अधीक्षक आनंद कलादगी के निर्देशन में कुम्हारी पुलिस को बड़ी सफलता मिली है। करीब एक वर्ष से 55 किलो गांजा तस्करों के मामले में फरार चल रहे आरोपी को उड़ीसा के संबलपुर जिले से गिरफ्तार कर लिया गया। गिरफ्तार आरोपी की पहचान गोपरंजन पटनागुरु निवासी जिला संबलपुर (उड़ीसा) के रूप में हुई है। पुलिस टीम 2 जुलाई को आरोपी की तलाश में रवाना हुई थी और उसके घर से उसे गिरफ्तार करने में



सफलता प्राप्त की। पुलिस के अनुसार आरोपी गैसाबाद थाना क्षेत्र में दर्ज 55 किलो गांजा बरामदगी के मामले में लंबे समय से फरार

था। गिरफ्तारी के बाद आरोपी को न्यायालय में पेश किया गया, जहां से आगे की वैधानिक कार्रवाई की गई।

जनसुनवाई अवैध कब्जे और पट्टे की जमीन पर खाद नहीं मिलने का मामला

उठे जनहित के मुद्दे, प्रशासन ने तुरंत कार्रवाई के निर्देश दिए



नवभारत, तेंदूखेड़ा /दमोह। मंगलवार को आयोजित जनसुनवाई में कई जनहित के मामले सामने आए। इसमें वार्ड क्रमांक 14 में शांतिधाम की जमीन पर अवैध कब्जे का मामला प्रमुख रहा।ग्रामीणों ने बताया कि

शांतिधाम के निर्माण के लिए बाउंड्रीवाल और शेड बनाने के निर्देश कई महीने पहले जारी हुए थे, लेकिन आज तक कोई काम नहीं हुआ। इसी लापरवाही के चलते सोमवार को जबलपुर में सड़क हादसे में रामेश्वर वैन

समाज के व्यक्ति की मौत हो गई थी। अंतिम संस्कार के लिए परिजनों को 5 घंटे तक खुले में छाता लगाकर दाह संस्कार करना पड़ा।मामले को गंभीरता से लेते हुए प्रशासन ने तुरंत कार्रवाई के निर्देश दिए हैं।

खाद नहीं मिलने से परेशान खाकरिया के किसान

इसी जनसुनवाई में खाकरिया गांव के दर्जनों लोगों ने शिकायत की कि शासन द्वारा खेती के लिए जमीन के पट्टे तो दिए गए हैं, लेकिन पोर्टल में नाम दर्ज न होने के कारण उन्हें खाद नहीं मिल पा रही है। इससे उनकी जमीन बेकार पड़ी है।रामप्रसाद आदिवासी के साथ बड़ी संख्या में महिला-पुरुषों ने पोर्टल में नाम दर्ज कर खाद उपलब्ध कराने की मांग की।एसडीएम श्री.गोस्वामी ने सभी आवेदनों को गंभीरता से लेते हुए लोगों को ऑनलाइन सेंटर भेजकर पोर्टल में नाम दर्ज कराने के निर्देश दिए, ताकि उन्हें समय पर खाद मिल सके।

शवगृह में रखे 2 अज्ञात शव बद्बू आने के बाद दफनाए

नगर पालिका की लापरवाही के बाद कलेक्टर के निर्देश पर हुई कार्रवाई

नवभारत, दमोह। जिला अस्पताल के शवगृह में गिरत 8 जुलाई से रखे अज्ञात शवों को मंगलवार को बद्बू आने से दफनाए गए। बताते कि शिनाख्त न होने के कारण शवों को इतने दिन तक सुरक्षित रखना पड़ा। पुलिस ने बताया कि 8 जुलाई को एक अज्ञात पुरुष और 16 जुलाई को नरसिंहगढ़ रानागिर डैम पानी में अज्ञात महिला का शव मिला था, जिसे जिला अस्पताल के शवगृह में शिनाख्त के लिए रखा गया था। काफी प्रयासों के बाद भी शिनाख्त नहीं हो पाई थी। इसके बाद जिला अस्पताल पुलिस चौकी और नरसिंहगढ़ चौकी पुलिस



ने दोनों शवों का पोस्टमार्टम कराकर उन्हें शवगृह में सुरक्षित रखवा दिया था।

नगर पालिका ने नहीं दिया ध्यान

कई दिन बीत जाने के बाद सोमवार को जब शवों के दफनाने की बात सामने आई तो पुलिस परेशान होती हुई

दिखी। पुलिस ने नगर पालिका को पत्र लिखकर शव दफनाने के लिए कर्मचारियों और जेसीबी की मांग की थी, लेकिन नगर पालिका द्वारा कोई ध्यान नहीं दिया जा रहा था।

मंगलवार को नवभारत ने इस संबंध में सोशल मीडिया के माध्यम से खबर प्रकाशित कर तत्काल कलेक्टर और जिला जनसंपर्क अधिकारी को अवगत कराया। जहां कलेक्टर व पीआरओ ने मामले को गंभीरता से लेते हुए तत्काल सीएमओ को निर्देशित किया।कलेक्टर के निर्देश के बाद दोनों शवों को दमोह शहर के जटाशंकर स्थित शमशान घाट में जेसीबी और कर्मचारियों के माध्यम से दफनाए गए।

निजी विद्यालयों का किया आकस्मिक निरीक्षण

नवभारत, हटा /दमोह। एसडीएम हटा राकेश सिंह मुरकाम के निर्देशन में तहसीलदार उमेश तिवारी ने हटा व पटेरा तहसील क्षेत्र में संचालित निजी विद्यालयों का आकस्मिक निरीक्षण किया। निरीक्षण के दौरान सामंती विद्यालय, साईं बेली विद्यालय (हटा), देवभूमि पब्लिक स्कूल (पटेरा) तथा गुरुकुल हायर सेकेंडरी स्कूल (हटा) का विस्तृत परीक्षण किया गया। निरीक्षण के दौरान विद्यालयों में विद्यार्थियों को उपलब्ध कराई जा रही पाठ्य-पुस्तकों व यूनिफॉर्म की खरीद-बिक्री व्यवस्था की जांच की गई।



कार्यालय सार्वजनिक न्यास श्री जागेश्वर नाथ जी मंदिर बौदकपुर

क्रमांक 01/नी निविल युवना बौदकपुर दिनांक 20/07/2026 देव श्री जागेश्वर नाथ जी मंदिर न्यास सभा बौदकपुर की महाकालेश्वर कॉम्पलेक्स मेला मैदान बौदकपुर में स्वनिर्मित दुकानों का आवंटन सील बंद लिफाफा निविदा आमंत्रण पद्धति से दिनांक 09/08/2026 दिन रविवार को शाम 04 :00 बजे तक कर रही है। इसके लिये दोपहर 11:00 बजे तक निविदा आमंत्रित है और उसी दिन शाम 04 :00 बजे तक निविदाकर्ता के सम्मक्ष खोली जावेगी।

दुकान क्रमांक	साईज	निविदा	किराया प्रतिमाह
3,11,12,13,14,15,17,18	12 X 20	14,00,000/- रुपये	2500/- रुपये प्रति माह
20 से 27 तक	12 X 30	16,50,000/- रुपये	3000/- रुपये प्रति माह
28, 31, 32, 34	12 X 15	12,00,000/- रुपये	2000/- रुपये प्रति माह
36, 38	10 X 11	8,00,000/- रुपये	1500/- रुपये प्रति माह

- शर्त:- 1. दुकान की निविदा प्रस्तुत करने के लिये 10000/- रुपये नगद धरोहर राशि निर्धारित पत्र में जमा करनी होगी और मंदिर न्यास सभा द्वारा तय दर से कम दर की निविदा स्वीकार नहीं होगी।
2. सफल निविदाकार को निविदा खुलने के समय 25% राशि तत्काल जमा करनी होगी तथा 75% की राशि 09/09/2026 को चेक के माध्यम से देय होगी। अगर उपरोक्त निविदाकार उपरोक्त राशि जमा नहीं करता है तो मंदिर न्यास सभा अमानत राशि जमा करने की अधिकारी होगी। चेक किसी भी कारणवश बैंक द्वारा निरस्त होने पर निविदा स्वयंम निरस्त मानी जावेगी तथा निविदाकार का कोई भी हक शेष नहीं रहेगा और वह अगली बोली में निविदा लगाने पर प्रतिबंधित रहेगा।
- 3 सफल निविदाकार को निविदा की समस्त रकम मंदिर कार्यालय में जमा करने के पश्चात 500/- रुपये के स्टाम्प पर मंदिर के पक्ष में किरायानामा लिखकर देना होगा। उसके पश्चात उसे दुकान पर कब्जा दिया जावेगा।
4. यदि किसी एक दुकान क्रमांक पर एक से अधिक निविदायें प्रस्तुत होती है तथा अन्य समान साईज की दुकान के बावत् निविदायें प्रस्तुत नहीं होती तो शेष निविदाओं को न्यास समिति की सुविधानुसार अन्य समान साईज की रिक्त दुकानों में समायोजित किया जा सकेगा।
5. अमानत राशि मंदिर कार्यालय में नगद जमा कर लिफाफे पर रसीद क्रमांक अंकित करना होगा।
6. न्यास सभा द्वारा सूचित किये जाने के 7 दिन के अंदर कब्जा लेना अनिवार्य होगा।
7. सराव निविदा मान्य नहीं होगी।
8. निविदा को निरस्त करने का अधिकार मंदिर न्यास सभा को होगा किसी भी विवाद की स्थिति में मंदिर न्यास सभा का निर्णय अंतिम एवं मान्य होगा।
9. निविदा सुस्पष्ट लेख में ही मान्य होगी कटीफटी या अपलेख निविदा मान्य नहीं होगी।
10. दिनांक 25/07/2026 दिन शनिवार से दिनांक 08/08/2026 दिन शनिवार तक समय 11:00 बजे सुबह से शाम 05 :00 बजे तक निविदा प्रपत्र मंदिर कार्यालय से 100/- रुपये शुल्क देकर प्राप्त किया जा सकता है।
11. निविदा डालने वाले इच्छुक व्यक्ति के ऊपर मंदिर न्यास का किसी भी प्रकार का बकाया नहीं होना चाहिए। कुछ भी बकाया होने की स्थिति में ऐसा व्यक्ति स्वयं या अपने परिवार के सदस्य के माध्यम से भी दुकानों के बावत् निविदा नहीं डाल सकेगा।
12. निविदाकर्ता के द्वारा किसी भी प्रकार की गलत जानकारी देने पर निविदा राशि जमा की जा सकेगी तथा निविदा पत्र निरस्त कर दिया जायेगा। जिसकी जिम्मेदारी निविदाकर्ता की होगी।

भवदीय अध्यक्ष सार्वजनिक न्यास सभा देव श्री जागेश्वर नाथ जी मंदिर बौदकपुर जिला दमोह (म.प्र.)